

## ūddhavasandeśa

sāndrībhūtairnavavitāpinām puṣpitānām vitānai-  
rlakṣmīvattām dadhati mathurāpattane dattanetraḥ |  
kṛṣṇaḥ kriḍābhavanavaḍabhīmūrdhni vidyotamāno  
dadhyau sadyastaralahṛdayo gokulāraṇyamaitrīm ||1||

śvāsollāsairatha taralitasthūlanālikamālaḥ  
kurvan pūrṇānayanapayasām cakravālāiḥ praṇālīḥ |  
smāraṁ smāraṁ praṇayaniviḍām vallavikelilakṣmīm  
dirghotkaṇṭhājāṭilahṛdayastatra citrāyito.abhūt ||2||

antaḥsvānte kṣaṇamatha parāmṛṣya pārābhilāṣī  
kaṣṭāmbhodherbhavanaśikhare kuṭṭimāntarniviṣṭaḥ |  
sotkaṇṭho.abhūdabhimatakathām śamsitum kaṁsabhedī  
nediṣṭāya praṇayalaharī baddhavāguddhavāya ||3||

tvam sarveṣām mama guṇanidhe bāndhavānām pradhānam  
tvatto mantraiḥ śriyamavicalām yādavāḥ sādhayanti |  
ityāśvāsādbhimatavidhau kāmāye tvām niyoktum  
nyastaḥ sādhyasi saphalatāmarthabhāro hi dhatte ||4||

saṁrambheṇa kṣitipatigirām lambhite garvitānām  
vṛndāraṇyānmayi madhupurīm gāndinīnandanena |  
vallavyastāḥ virahadahanajvālikāmaṇḍalīnām  
antarlīnāṅ kathamapi sakhe jīvitam dhārayanti ||5||

prāṇebhyo me praṇayavasatirmitra tatrāpi rādḥā  
dhātuḥ sṛṣṭau madhurimadharādhāraṇādadvitīyā |  
vācoyuktistavakitapadairadya seyaṁ sakhīnām  
gāḍhāśvāsairvidhuravidharam praṇabhāram bibharti ||6||

gatvā nandīśvaraśikhariṇo mekhalām ratnabhūtām  
tvam vallībhirvalayitanagām vallavādhīśapallīm |  
tām daṣṭāṅgīm virahaphaṇinā praṇayan prīṇayārtām  
vārtāmantradhvanibhiratha me mantricūḍāmaṇḍra ||7||

tiṣṭhanti ete jagati bahavastvatvidhānām vidhātum  
cetaḥ pūrṭim nanu janapadāmūrtibhirme sanāthāḥ |  
bhūyo bhūyaḥ priyasakha śape tubhyamavyājato.aham  
bhūranyā me hṛdi sukhakarā goṣṭhataḥ kāpi nāsti ||8||

madviśeṣajvalanapaṭalijvālayā jarjarāṅgīḥ

sarve tasmin nidhanapadavīm śākhino.apyāśrayiṣyan |  
gopīnetrāvalivigalitairbhūribhirbāṣpavārām  
pūraisteṣām yadi niravadhīrnābhīṣeko.abhaviṣyat ||9||

ātmakleśairapi nahi tathā merutuṅgairvyathante  
vallavyastāḥ priyasakha yathā madvyathāleśato.api |  
durvārām me virahavihitām nihnuvānastathāpi  
premagranthīm tvamatiprthulam tāsū vikhyāpayethāḥ ||10||

bhrātarnandīśvaragiritiṭaḥ yāsyataste vidūram  
panthāḥ śrīmān ayamakuṭīlaḥ kathyate patharūpī |  
prīye sadyastvayi nipatite gokulānandasindhau  
santastuṣṭe suhr̥di hi nijām tuṣṭim evāmananti ||11||

agre gaurīpatimanusareḥ pattanāntarvasantaḥ  
gokaṛṇākhyām vyasanajaladhau kaṛṇadhāram narāṇām |  
yasyābhyarṇe saha ravijayā saṅgamo jaṅgamānām  
āviṣkurvann abhimatadhurām dhīra sārasvato.asi ||12||

ārūdhaste nayanapadavīm tannidhanyāsi so.ayam  
gopīnagnaḥ karaṇamuralīkākālīkaḥ kalāvān |  
ityālāpasphuritavadanairyatra nārīkadambai-  
rdrgbhaṅgibhiḥ prathamamathurāsaṅgame cumbito.asmi ||13||

tasmāntarviracitaparānandapūrādādūrām  
yāhi prītyā sapadi padavīmambikākānanasya |  
yatrānandotsavamakaravaḥ sarpatāḥ sarpatāyā  
nandaḥ vidyādharamapi purā mocayan vallavīnām ||14||

bhūyobhistvaḥ kila kuvalayāpīdadantāvaghātai-  
retām nimnonnataparisarām syandane vartamānaḥ |  
muñcottuṅgām mihiraduhiturdhīratīrāntabhūmīm  
mandākrāntām na khalu padavīm sādhaveḥ śīlayanti ||15||

muñcāsavye vihagaruciraḥ kimcidasmādudañcaḥ  
rājattīraḥ navasumanasām rājibhistīrtharājam |  
yatrāpūrvam kimapi kalayām cakraturmatprabhāvā-  
dābhīrāṇām kulamapi tathā gāndīnīnandano.api ||16||

yajvānaste yadapi bhavataḥ vipriyā helanānme  
namrasteṣām tadapi bhavanadvārarathyām jihīthāḥ |  
gāyantīnām madanuracitaḥ tatra viprāṅganānām  
ālokāya sphayasi na ced adhvabhāvairjito.asi ||17||

tadvikhyātaḥ sphuṭaviṭapinām maṅḍalenābhipūrṇam

tūrṇaṃ gaccheḥ upapuripuraḥ koṭikākhyam pradeśam |  
yatra prāpte mayi vikiratī netramudyānapālī  
śālīnāpi prakatitabhujāmūlamalpam jahāsa ||18||

itthaṃ krāntvā puraparisarān yāhi satṭikarākhyam  
paṭṭibhūtam bhramaranṛpateḥ puspitāraṇyamārāt |  
śrīdāmānaṃ subhaga gaḍurīkṛtya yatrādhirūḍhaḥ  
krīḍākārī dadhadurubhujām dvādaśāham vasāmi ||19||

mugdhe śyāmaḥ kalayati yuvā paśya mām eva na tvām  
iti ullāsairahamahamikām sarvataḥ kurvatibhiḥ |  
yān ālambī saralanayanālokamaitrībharāṇām  
grāmīṇābhiryuvatibhiraham yatra pātrīkṛto.asmi ||20||

muñcan savye bahalabahulām kānanasyopaśalyam  
taṃ cottuṅgam hradaparisaram dakṣiṇe kāliyasya |  
phullābhistvam pihitamihiradyotamantarlatābhi-  
rdhīrādhvānam vimalasarasīrājibhājam bhajethāḥ ||21||

vallicitraṃ vrajamṛgaharam taṃ vrajasyopaśalye  
kalye krīḍāvanaviharaṇotkaṇṭhayā gacchato me |  
yatrodañcat kalavalayitairveṇugūtairmṛgāṇām  
tūrṇam rājīrajanivirahavyākulānāmahārī ||22||

ānamrāṇām hasitamukulaiḥ phullagaṇḍasthalānām  
dūrādṛṣṭīm sphuṭasumanasām syandane muñcatīnām |  
te vaidagdhīparimalakiraḥ yatra sīmantinīnām  
sasnurbāṇāvalivilasitā ruddhalakṣāḥ kaṭākṣāḥ ||23||

sa śrīmān prasavati rathī mādhaveḥ rādhikāyāḥ  
prema sthūlam karaṇakuṭilālokabhaṅgīvilāsaḥ |  
iti autsukyādvarayuvatibhiḥ smāritoddāmanarmā  
gharmāmbhobhīrvṛtatanuraham yatra citrāyito.asmi ||24||

līlāsvapno mama vijayate yatra nāgendrabhoge  
ghoṣastotraṃ tava janayitā yojanadvandvacumbi |  
divyenālam nikhilajagatīm sarpiṣā tarpayantī  
bhrātarbhūmnā vilasati vidheḥ gomayī yatra sṛṣṭiḥ ||25||

kaḁṣām lakṣāvadhībhīrabhitāḥ kāsarobhiḥ parītām  
tām saṃnaddhavrajavijayinīm śālmalākhyām bhajethāḥ |  
vīthyām vīthyām pṛthukanikarā yatra mitrānuvelam  
khelantastān anuvidadhate vikramānme krameṇa ||26||

dūrādeṣa praṇayati purā labdhasāhāranāmā

premānandaṁ tava nayanayoḥ aupanando nivāsaḥ |  
jaṅghālena kṣitipatipurīm syandanenānuvindaṁ  
yatrāhāraṁ priyamakaravam hāri haiyaṅgavīnaṁ ||27||

gopendrasya vrajaparisare labdhatuṣṭirlabhethā-  
stām vikhyātām kalitamahilācāruhelām rahelām |  
yāmāsādyā prahitamuralikākalidūtiko.ahaṁ  
sāyam gopikulamakaravaṁ sāmi nepathyanaddham ||28||

yatra prītān ahamakaravaṁ mitrabhāvena śāvān  
hāraṁ hāraṁ viditasamayaḥ vallavītām dadhīni |  
śākhivrātaḥ sa khalu valitaḥ prītasārābhidhaste  
deśaḥ kleśaṁ pathiṣu rathino dārayiṣyaty udāram ||29||

so.ayam rambhānaṭanacaṭulaiḥ sevyamāno marudbhiḥ  
kamrāśokottamasumanasām nirbharāmodadhārī |  
pīyūṣeṇa sphuritavasatistāmudañcadguruśrī-  
rlokātītaḥ kila madayitā vallavendrasya lokaḥ ||30||

paśyantīnām cakitacakitam labdhasaṅgam śatāṅge  
māmuttuṅgavyasanavisaraiḥ kāmamunmāditānām |  
tāsām vidyuttaralavapuṣām vallavīnām prapātā-  
dvidyutkārīm kathayati jano dakṣiṇām yasya kaksām ||31||

yatrākrūraḥ praṇayanividoktaḥayā guṇṭhitātmā  
raṅgāṅgoṣṭhāṅgaṇamanusaran māmaloḷkīṣṭa bandhum |  
tatbāṣpāmbhaḥ kulapāricayārabdhajrmbhaiḥ kadambaiḥ  
sā saṁvītā vilasati taṭī yatra sauyātrikākhyā ||32||

dhāvadbālāvalikaratalaproccaladvāldhīnām  
yatrottuṅgasphaṭikapāṭalaspardhidehadyutīnām |  
ghrāyaṁ ghrāyaṁ navatrṇaśikhām muñcatīnām valante  
vatsālīnām caṭulapaṭulaṁ śāśvadāṭikanāni ||33||

ābhīrīnām nayanasaṇṇisaṅgamādeva tāsām  
sadyo moṭṭāyitamadhurimollāsabhaṅgīvighātā |  
pīṭhībhūto mama parimalodgāragoṣṭho garīyān  
yatrāsthānīmanuvijayate pāṇḍuro gaṇḍaśailaḥ ||34||

reṇurnāyaṁ prasarati gavām dhūmadhārā kṛśāno-  
reṇurnāsau gahanakuhare kīcakaḥ roravīti |  
paśyonmatte ravirabhiyayau nādhunāpi prācīm  
mā cāncavyaṁ kalaya kucayoḥ patravallīm tanomi ||35||

dūre vaṁśīdhvanirudayate hanta mā dhāva tāva-

ddhūmredānīmapi nahi gavām lakṣyate dhūmalekhā |  
asti dvāre gururapi tato lambitām stambhayantī  
kṣīre nīvīm tvamiha tarasā yāhi gehāntarālam ||36||

āpratyūśādapi sumanasām vīcibhirgrathyamānā  
dhatte nāsau sakhi kathamahaḥ vaijayantī samāptim |  
dhinvan gopīnayanaśikhinaḥ vyomakakṣām jagāhe  
so.ayaṁ mugdhe niviḍadhavalo dhūlicakrāmbuvāhaḥ ||37||

asmin bhūyaḥ viṣmaravapuḥsaurabhe saurabheyī  
dhūleḥ jālaiḥ śavalitaśiro mālatīcakravāle |  
antargoṣṭham praviśati harau hanta kasyā na ceta-  
strṣṇām dhatte jarati mukhare kim vṛthā rāraṭīṣi ||38||

mā mandākṣam kuru gurujanāddehalīm gehamadhyā-  
dehi klāntā divasamakhilam hanta viśleṣato.asi |  
eṣa smero milati mṛdule vallavīcittahārī  
hārī guñjāvalibhiralibhirlīdhagandho mukundaḥ ||39||

saurirgoṣṭhāṅgaṇamanusaran śiṛjitaireva mugdhaḥ  
kiṅkiṇyāste parihara dṛśostāṅḍavaṁ maṅḍitāṅgi |  
ārādgitaiḥ kalaparimiṣanmādhurīkaiḥ kuraṅge  
labdhe sadyaḥ sakhi vivaśatām vāgurām kastanoti ||40||

yāntyā līlobbhaṭakalatulākoṭi sadyastvayāsau  
labdhā candrāvali sakhi kutaḥ śabdabhedākhyavidyā |  
paśyopendraḥ sadanapadavīm vallavaindrasya muñcan  
antarbhinnno muhuriha yayā sambhramādbambhramīti ||41||

sā sotkaṅṭham vasati vasateḥ vatsalā dvāri devī  
vallīstomaiḥ kṣaṇamiha mukhāmbhojalakṣmīm vidhehi |  
dūrāc cetomaṇimapaharan eṣa bhavyāṅgi divyo  
bibbokaste muravijayinaḥ vartma pātī babhūva ||42||

yaṣṭirbhūmau luṭhati tarasā śraṁsate paśya vaṁśī  
kaṁsārāteḥ skhalanamamalam śṛṅgamaṅgīkaroti |  
dūrānandaḥ kalayati puro hrepayāmuṁ na rādhe  
bandhe devi sthagaya capalāpāṅgabhaṅgīvitānam ||43||

tiṣṭhan goṣṭhāṅgaṇabhuvī muhurlocanāntam vidhatte  
jātotkaṅṭhastava sakhi Harirdehalīvedikāyām |  
mithyāmānonnatikavalite kim gavākṣārpitākṣī  
svāntam hanta glapayasi bahiḥ prīṇaya prāṇanātham ||44||

paśya vrīdām sakapaṭamasau tanvatī naḥ purastā-

ddvāre gaurī na sarati muhuḥ śauriṇākāritāpi |  
ākṛṣṭāyā gahanakuhare veṇuvidyāvinodai-  
rjānāti asyāḥ puno.anupamaṁ vikramaṁ kuṅjavīthī ||45||

itthaṁ sēcismitarucibhṛtām yatra saṁdhyānubandha  
māmuddiśya smaraparimalam bibhratīnāmadabhram |  
paunaḥpunyādvividhahṛdayottuṅgabhāvānusaṅgī  
lilājapaḥ kuvalayaḍṛśāṁ premapūrṇaḥ purāsīt ||46||

dāmākṛṣṭidviguṇitakarāraṇyavidyotitānām  
gharmāmbhobhirdaravalayitasmeragaṇḍasthalānām |  
bhālopāntapracalatalakaśreṇibhājām madiyaiḥ  
kīrtistomairmukharitamukhāmbhojalakṣmībharāṇām ||47||

helācañcadvalayaraṇitagranthitairmanthanīnām  
dhvānonmiśrairmasṛṇamasṛṇām manthatīnām dadhīni |  
gītaistāsām kuvalayaḍṛśam yatra rātreḥ virāme  
premottānairmama samajani svapnalīlāsamāptiḥ ||48||

nirmāya tvaṁ vitara phalakam hāri kaṁsārimūrtyā  
vāraṁ vāraṁ diśasi yadi mām mānanirvāhanāya |  
yat paśyanti bhavanakuhare ruddhakarṇāntarāhaṁ  
sāhaṁkāra priyasakhi sukham yāpayiṣyāmi yāmam ||49||

santi sphītā vrajayuvatayastvatvinodānukūlā  
rāgiṇi agre mama saharāri na tvayā ghaṭṭaniyā |  
ḍṛṣṭvābhyarṇe śaṭhakulaguruṁ tvām kaṭākṣārdhacandrān  
bhrūkodaṇḍe ghaṭayati javāt paśya saṁrambhiṇī iyam ||50||

mā bhūyastvaṁ vada ravisutātīradhūrtasya vārtām  
gantavyā me na khalu tarale dūti sīmāpi tasya |  
vikhyātāham jagati kaṭhinā yat pidhatte madaṅgam  
romāñco.ayaṁ sapadi pavano haimanastatra hetuḥ ||51||

kāmaṁ dūre vasatu paṭimā cāṭuvṛndastatrāyaṁ  
rājyaṁ svāmin viracaya mama prāṅgaṇam mā prayāsīḥ |  
hanta klāntā mama saharāri rātrim ekākinī iyam  
nītā kuṅje nikhilapaśupīnāgarojjāgareṇa ||52||

medinyām te luṭhati dayitā mālatī mlānapuspā  
tiṣṭhan dvāre ramaṇivimanāḥ khidyate padmanābhaḥ |  
tvaṁ connidrā kṣapayasi niśām rodayantī vayasyā  
māne kaste navamadhurimā tam tu nālokayāmi ||53||

madvaktrāmbhoruhaparimalonmattasevānubandhe

patyuh kṛṣṇabhramara kuruṣe kimtarāmantarāyam |  
tṛṣṇābhīstvam yadi kalarutavyagrācittastatāgre  
puṣpaiḥ pāṇḍuchavimaviralairyāhi puṁnāgakuñjam ||54||

atrāyāntaṁ calamapi harim lokayantī baliṣṭhām  
tvāmālambya priyasakhi ghane nāsmi kuñje nilīnā |  
asmān mugdhe hṛdayanihitādadya pītāambarātte  
vakro nānyaḥ kucaparicaye matpuro mā vyathiṣṭhāḥ ||55||

mām puṣpāṇāmavacayamiṣāddūramānīya kuñjam  
smitvā dhūrte kimiti rabhasāduccakairgāyasi tvam |  
śāṅkāmantarna racaya mudhā gītaṁ tanomi  
sphītaṁ vṛndāvanabhuvi muhuḥ kṛṣṇasārotsavāya ||56||

vāramāraṁ vrajasi salilachadmanā padmabandhoḥ  
putrīm jñātastava sakhi rasam puṇḍarīke kṣaṇo.asau |  
cetaḥ kāmyā bhavati viśadāsārasāli na vāme  
tena smeram muhurabhilaṣāmi acyutam raktapadmam ||57||

paśyāmi antarvihitavasatim tvāmarālāṅganānām  
atra caure spr̥hayasi katham kṛṣṇakaṇṭhagrahāya |  
sādhu br\_ṣe sakhi madakalo mām śikhaṇḍajjvalaḥ yaṁ  
kuñje dṛṣṭvā bhujagadamanoddāmadarpo.abhyupaiti ||58||

bāle candrāvali nahi bahirbhūya bhūyaḥ Pradoṣe  
gehādtṛṣṇāvati kuru puraḥ kṛṣṇavartmāvalokam |  
sarvasyāntarjaḍimadamane pāvake nādyā labdhe  
mugdhe siddhirmama rasavatī prakriyā na prayāti ||59||

hastenādyā priyasakhi lasatpuṣkarābhena dūrāt  
kṛṣṇenāham madakaladr̥śā kampitāṅgī vikṛṣṭā |  
nīcairjalpa bhramati purato bhrāntacitte guruste  
hūm kālindau pulinavipine dīpradantīśvareṇa ||60||

vṛndāraṇye mama vidadhire nirbharotkaṇṭhitāni  
kr̥ḍollāsaiḥ sapadi Hariṇā hā mayā kim vidheyam |  
jñātaṁ dhūrte spr̥hayasi muhurnandaputrāya tasmai  
mā śāṅkiṣṭhāḥ sakhi mama raso divyasāraṁgato.abhūt ||61||

itthambhūtā bahvidhapadārambhagambhīragarbhā  
kaṇṇānām me sphuṭataratayā koṭibhiḥ pātumiṣṭā |  
āsittāsām pryasakha purā yatra kalyāṇavācām  
premollāsaprakāṭanakalā karmaṭhā narmagoṣṭhī ||62||

keyam śyāmā sphurati sarale gopakanyā kimarthaṁ

prāptā sakhyam tava mṛgayate nirmītāsau vayasyā |  
āliṅgāmūm muhuriti tathā kurvatī mām viditvā  
nārīveśam hriyamupayayau mānini yatra rādhā ||63||

yatrottuṅgāḥ karaparicayam śaśvadāsedivāmsō  
bhūyāmsō me vimaladr̥ṣadām kalpitā maṇḍalībhiḥ |  
bandhāyodyattaralatarasām tarṇakānām nikhātāḥ  
kīlāḥ kūlasthalavalayino bhānti padmākarāṇām ||64||

no jānīmaḥ kaṭhinaividhinā madvidhānām kapāle  
gopālīnām kila vilikhitā kīdr̥śī varṇalekhā |  
yaḥ samdhyāyām sumukhi milito gokule rājadūtaḥ  
so.ayam karṇe nibhṛtanibhṛtam mādhamam vāvadīti ||65||

eṣa kṣattā vrajanarapateḥ ājñayā gokule asmin  
bāle prāto nagaragataye ghoṣaṇāmātanoti |  
duṣṭam bhūyaḥ sphurati ca balādīkṣaṇam dakṣiṇam me  
tena svāntam sphuṭati caṭulam hanta bhāvyaḥ na jāne ||66||

prātaḥ yātrām narapatipure tathyamākarnya śaure-  
rāyāmāya priyasakhi mayā yāminī prārthitābhūt |  
paśya kṣipram prathitalaghimā pāpinī iyam prabhātā  
jāyante hi pracurtamaso nānukūlāḥ pareṣu ||67||

yāvadvaktim na kila bhajate gāndineyānubandha-  
stāvannatvā sumukhi bhavatim kimcidabhyarthayiṣye |  
puṣpairyasyā muhurakaravam karṇapūrānmurāreḥ  
seyaḥ phullā gṛhparisare mālatī pālāniyā ||68||

nāvaiṣi tvam patitamaśanim mūrdhni nirmīyamāṇām  
enām kaste sakhi śikhariṇim hanta pātā hatāsi |  
tūrṇam mugdhe bahiranusara prāṅgaṇam gehamadhyā-  
dadhyārūḍho jigamiṣurasau syandanam nandasūnuḥ ||69||

āsīdārye paśupapaṭalimantarā nāntarāyaḥ  
prāpuḥ pāpā na ca vikalatām pādabhaṅgaisturaṅgāḥ |  
dhvasto nābhūdayamapi manāk syandane cakrabandhaḥ  
satyam gantā madhupuramasau hanta kim keśihantā ||70||

ārādagre kalaya nṛpateḥ dūta nirdhūtalajjā  
sajjā tanvī kimapi viṣamam sāhasam kartumicchuh |  
yānādyāvadvīrjasi puraḥ candrahāsam na kṛṣṇam  
hastādtāvadvīrjati sakhī candrahāsam na kṛṣṇam ||71||

mugdhe paśya kṣaṇamapi hariḥ netramunmīlayanti



mohena tvam viracaya muhurnātmanah vañcanāni |  
śṛṇvan kākūtkaramapi puro hanta sīmantinīnām  
krūrastūrṇam vinudati ratham dūramākrūranāmā ||72||

paśya kṣāmodari tava mukhālokajanmā hi śoko  
vāram vāram Harinayanayorbāṣpamantastanoti |  
dhāvatvājisphuradurukhurottānitānām vitāno  
dhūlīnām tu śrayati visaran eṣa mithyākalaṅkaḥ ||73||

kṛṣṇam muṣṇan akarūṇabalādgopanārīvadhārthī  
mā maryādām yadukulabhuvām bhindhire gāndineyaḥ |  
ity uttuṅgā mama madhupure yātrayā tatra tāsām  
vitrastānām parivavalire vallavīnām vilāpāḥ ||74||

śaśvannīrāharāṇakapaṭapṛāptagopālanārī  
gūḍhakraīḍāvasatiniviḍachāyakuñjopagūḍhaḥ |  
yatrādūre vilasati mahān baddharolambasadma  
padmāmodasnapitapavanaḥ pāvanākhyastadāgaḥ ||75||

līlākrāntairmuravijayinaḥ sarvataḥ pādapātai-  
rvailakṣaṇyam kimapi jagatāmantaḥ ākarṣi nītāḥ |  
ete nandīśvaraparisarā netravīthīm bhajanta-  
stīvram mātaḥ kimapi dahanam cetasi jvālayanti ||76||

asti premnām tvayi parimalo māmsalaḥ kamsāsatro-  
radya śvaḥ vā sa tava bhavitā hārihārānukārī |  
dambholīnāmapi suvadane garbhanirbhedadakṣai-  
rebhiḥ kāmam kimu vilapitairbāndhavān dandahīṣi ||77||

mā kārpaṇyādviracaya vṛthā bāṣpamokṣam hatāse  
kṛṣṇāśliṣṭām tanumanupamām svaicchayā na tyajāmi |  
jvālastīvraḥ virahadahanādāptajanmā balānme  
marmonmāthī laghutaramimām pātayan dandahīti ||78||

kāruṇyābdhau kṣipasi jagatīm hā kim ebhirvilāpai-  
rdhehi sthairyam manasi yadabhūradhvage baddharāgā |  
smṛtvā vāñīmapi yadi nijām savrajām nājihīte  
dhūrto.asmākam trijagati tatastanvi nirdoṣatābhūt ||79||

kvāyam gantā madhuripurito gokulādasmaḍīyaḥ  
kāle vaṁsye sukhamiti mayā hanta mānaḥ vyadhāyi |  
kā jānīte yadiha khalatācāturīdīksitena  
prekṣeptavyam śirasi kulīsam gāndinīnandanena ||80||

na kṣodiyān api sakhi mama premagandho mukunde

krandantīm mām nijaśubhagatākhyāpanāya pratīhi |  
khelatvamśivalayinamanālokya taṁ vaktrabimbam  
dhvastālambā yadahamahaha prāṇakīṭam bibharmi ||81||

āśāpāśaiḥ sakhi navanavaiḥ kurvati prāṇabandham  
jātyā bhīruḥ kati puno.aham vāsarāṇi kṣayisye |  
ete vṛndāvanaviṭapinaḥ smārayantaḥ vilāsān  
utphullāstān mama kila balānmarma nirmūlayanti ||82||

sā viśrāmyan manasijadhanurvibhramodbodhavidyā  
cillivallibhramimadhurimoddāmasampadbhiriṣṭā |  
etāmārtīm mama śamayitā smeratā saṅkarāṅgī  
premottuṅgāḥ kimu murabhido bhaṅgurāpāṅgasaṅgī ||83||

kāmam dūre saḥacari varīvarti yat kaṁsavairī  
na idam lokottaramapi vipaddurdinam me dunoti |  
āśākilo hṛdi kila vṛtaḥ prāṇarodhī tu yo me  
so.ayam pīḍam niviḍavaḍavāvahnitīvrastanoti ||84||

tatra sphītādhamadhuhare śītalotsaṅgasaṅge  
saundaryeṅollasitavapuṣi sphārasaurabhyapūre |  
narmārambhasthapuṭṭavacaḥkandale nandasūnau  
modiṣyante mama sakhi kadā hanta pañcaindriyāṇi ||85||

bhīndan akṣṇoḥ kila kaluṣatām śyāmalāḥ śyāmalābhi-rlimpantībhīrgiriparisaram  
mādhurīṇām chaṭābhiḥ |  
āvīrbhāvī gurutaracamatkārabhājaḥ kadā me  
khelan agre nikhilakarūṇanandano nandasūnuḥ ||86||

ānamrāyām mayi nijamukhālokalakṣmīprasādam  
khedaśreṇīviracitamano lāghavāyām vidhehi |  
sevābhāgye yadapi na vibhaḥ yogyatā me tathāpi  
smāram smāram tava karūṇatāpūram evam bravīmi ||87||

krīḍātālpe nihitavapuṣaḥ kalpīte puṣpajālaiḥ  
smitvā smitvā praṇayarabhasāt kurvato narmabhaṅgīm |  
vinyasyantī tava kila mukhe pūgaphālīm vidhāsyē  
kuṅjadroṇyāmahamiha kadā deva sevāvinodam ||88||

iti unnaddhaḥ paśuparamaṇīmaṅḍalinām vilāpai-  
rbhūyo bhūyaḥ karūṇakarūṇairadya kīrṇāntarasya |  
udyatbāspā tyajati paritaḥ ruddhakarṇā karābhyām  
dūrāt pānthāvalirapi sukhe yasya sīmopakaṅṭham ||89||

yuktam śṛṅgīkanakanīkarāliṅgitāṅgaisturaṅgai-

rdṛṣṭvā nandīśvarataṭabhuvi syandanam te milantam |  
māmāśaṅkya sphuṭamupagatam saṁnidhātavyamārāt  
dhāvantiḥstaralāram rādhikāyāḥ sakhībhiḥ ||90||

gopālīnāmapi vapuralamkāralilām dadhāno  
yeṣām navyaḥ kisalayagaṇaḥ rāgiṇam mām cakāra |  
bhrāmyatbhrṅgāvaliṣu bhavatā teṣu śastāśiṣām me  
vṛndam vṛndāvanaviṭapiṣu prājñavijñāpanīyam ||91||

mattā vaṁśīninadamadhubhistūrṇagā staṇakānām  
tā muñcantiyaḥ praṇayamabhitaḥ sasrurasrutākṣyaḥ |  
tāsāmuccaiḥ mama paripaṭhan kāmato nāmadheyam  
kṣemaḥ pṛcchestvamatha nicaye nīcakairnaicakīnām ||92||

ḍimbhavyūham hatavati vidhau tattatāhvastat\_ aham  
stanyam yāsām madhuramadhavam vatsaram vatsalānām |  
vāram vāram mama natigaṇān vijña vijñāpayethā  
namrastāsām jaṭharapaśupīmaṇḍalinām padeṣu ||93||

āmodaḥ me madhura dadhire māmahaṁpūrvikābhi-  
rdūre yāntam kusumitavanālokanāya spṛśantaḥ |  
śrīdāmādyāḥ priyasahacar\_o hanta matnāmataste  
paunaḥpunyānnipuṇa bhavatā tuṅgamāliṅganīyāḥ ||94||

hatvā raṅgasthalabhuvi mayā dhīra kaṁsam nṛśaṁsam  
kākūnmiśraiḥ śapathaśatakaīrgokulam preṣitasya |  
ānamrastvam caraṇayugalam vallavaindrasya kāmam  
nāmagrāham mama guṇanidhe vandamāno dadhīthāḥ ||95||

tām vandethā mama savinayam nāmataḥ kṣāmagātrīm  
ākrośantīm khalanarapatīm sāṅgulibhaṅgamuccaiḥ |  
antaścintāvilulitamukhīm hā matekaprasūtiḥ  
sarvāṅgaistvam kalitavasudhālambamambām yaśodām ||96||

yā niśvāsodgamvalayinam hāravam muñcamānā  
khedodayam mama guṇakathāmantareṇāntareṇa |  
kṣāmībhṛtā kṣītipatipurīvartmavinyastanetrā  
bāṣpodgārasnapitavasanā vāsarāṇi kṣīpantī ||97||

akrūrākhye hṛtavati haṭhājīvanam mām nidāghe  
vindantīnāmuhuraviralākāramantarvidāram |  
sadyaḥ śuśyatmukhavanaruhām vallavīdirghikāṇām  
āsāmāsāmṛdamanuṣṛtāḥ prāṇakūrmāḥ vasanti ||98||

tāsām baddhāñjaliranusarairantikam yantritātmā

śankābhīstvam klamapariṇamatvikriyāṇām priyāṇām |  
dūtyam kurvan asi guṇanidhe sāparādhasya yanme  
bharturdoṣādapi hi kuśal\_o hanta duṣyanti bhr̥tyāḥ ||99||

mannepathyastavakitabhavatvikṣaṇenākulānām  
tuṅgātāṅgottaralitamanahkalpanājalpabhājām |  
tiṣṭhan āsām pathi nayanayoḥ niḥsalākam gatānām  
saṁdeśam me laghu laghu sakhe hārinam vyāharethāḥ ||100||

yaḥ kālindīvanaviharaṇoddāmakāmaḥ kalāvān  
vṛndāraṇyānnarapatipuram gāndinīyena nītaḥ |  
kurvan dūtyam praṇayasacivastasya gopendrasūno-  
rdevīnām vaḥ sapadi savidham labdhavān uddhavo.asmi ||101||

tāponnaddhaśvasitapaṭalīdūyamānādharāśrī-  
rmuktakriḍo dhavalimadhurāhiṅḍirakṣāmagaṇḍaḥ |  
smāram smāram guṇaparimalam hanta vaḥ klāntacetāḥ  
so.ayam kāntaḥ kimapi saralāḥ sundaram saṁdideśa ||102||

kaccidbhītam na bhajata muhurdānavebhyaḥ purāvat  
kalyāṇam vaḥ saralahṛdayāḥ kaccidullālasīti |  
kaccidyūyam smaratha sarasam tatra kṣittānukūlam  
kuñje kuñje kṛtamatha mayā tam ca sevāprapañcam ||103||

nītaḥ yatnādvividhavinayairbandhanam bandhutābhiḥ  
kartum bhūyaḥ kimapi kuśalam pattane vartamānaḥ |  
dhyāyam dhyāyam navanavamaham sauhr̥dam vaḥ sukaṇṭhyo  
gāḍhotkaṇṭhaklamaparavaśam vāsarāṇi kṣipāmi ||104||

jñātam jñātam viramata ciram tvādr̥śinām caritram  
yābhyastivrām samajani manobhedinī vedaneyam |  
cakrurvakram mayi kila tathā premapūram bhavatyāḥ  
yenodbhrāntastruṭimapi balādutsahe nādyā netum ||105||

rāsollāsānnīsi nīsi ciram svapnavṛndāpadesā-  
dvṛndāraṇye surabhiṇi mayā sārddhamāsvādayante |  
bhūyo bhūyastadapi ca parityāgit\_o dūṣaṇam me  
śamsantyaḥ kim kuṭilahṛdayā na trapante bhavatyāḥ ||106||

te te candrāvali rasabharabhrāntanetrāntamaitrī  
vaicitrībhīstribhuvanajaye dattahastāvalambāḥ |  
utsarpantaḥ smaraṇasaraṇīm hanta te bhrūvilāsā  
niḥśankam me hṛdayamadhunā prāmśavaḥ śramsayanti ||107||

tattattanvi smarasi vipine phullaśākhe viśākhe

karṣannīvīm tava muhuraḥam vīkṣya vṛddhām milantīm |  
kalyāṇīm me vitara kitave hanta celāntarāle  
guptām guṇjāvalimiti vadan yadvilakṣastatāsam ||108||

tām vaidagdhīparimalakathāmudgirantī sakhīṣu  
klāntīm dūre kṣapayasi nijām hanta dhanyāsi dhanye |  
dhyāyannāhaḥ tamiha nagare devi lokam viloke  
prītyā yatra vyasanavidhuraḥ vaktumunmudrayāmi ||109||

gambhīrāṇi pramadagurubhirgūḍhanarmaprabandhai-  
rmādhvīkānām madhurimamahākīrtivaidhvamsanāni |  
sotkaṇṭham me smarati hṛdayam śyāmale komalāni  
premottuṅgasmitaparicitāni adya te jalpitāni ||110||

padme padmastutasukhilatāsadmani chadmanidrām  
labdhe lubdhā mayi muralikām hartukāmā tvamāsīḥ |  
dhr̥tvā pāṇau muhuratha mayā kañcakaḥ muñcatā te  
yat prārabdham kimapi tadidaḥ svāntamantaḥ pinaṣṭi ||111||

nyastāṅgī me surabhini bhujastambhayoḥ antarāle  
bhūyobhistam rahasi lalite kelibhirlālītasi |  
antaścintāvidhuraḥmadhunā pāmśupuñje luṭhantī  
hanta mlānā racayasi katham prāṇasaṁdhāraṇāni ||113||

yaḥ sevābhirmudamudayinīm tatra bhadraṅgi bhadre  
nītastābhirniśi niśi manaḥkarṣiṇibhistvayāsīt |  
sa preṣṭhaste navaparyicayādiṅgitasyanabhijñaiḥ  
kṛṣṇastuṣṇīm puraparijanaiḥ sevyamāno dunoṭi ||114||

soḍhavyam te kathamapi balācckakṣuṣī mudrayitvā  
tivrōttāpam hatamanasijoddāmaṅvikrāntacakraḥ |  
dvitraireva priyasakhi dinaiḥ sevyatām devi śavye  
yāsyāmi tvatpraṇayacaṭulabhrūyugāḍambarāṇām ||115||

ittham tāsāmanunayakalāpeśalaḥ kleśahārī  
saṁdeśam me kuvalayadr̥śam karṇapūraḥ vidhāya |  
tvam matcetobhavanavaḍabhīprauḍhapārāvātīm tām  
rādhāmantaḥ klamakavalitām sambhrameṇājihīthāḥ ||116||

sā palyaṅke kiśalayadalaiḥ kalpīte tatra suptā  
guptā nīrastavakitatr̥śam cakravālaiḥ sakhīnām |  
draṣṭavyā te kraśimakalitākaṇṭhanālopakaṇṭha  
spandenāntarvapuranumitaprāṇasaṅgā varāṅgī ||117||

mālām maitrīviduramaduraḥ saṅgasaurabhyasabhyām

āsantībhīrviracitasukhīm pañcavarṇām gṛhāṇa |  
ārūdhāyāḥ pariṇatidaśām tādrśīm sārasākṣyāḥ  
sākṣādetat parimalam ṛte kaḥ prabodhe samarthaḥ ||118||

mālyāmodavyatikarabahirbodhitāyāḥ sabāṣpam  
netradvandvam diśi diśi muhurvikṣipantyāḥ vilakṣam |  
tasyāḥ prodyatpalakakalikādanturāyāḥ purastā-  
nmandam mandam vinayamasṛṇastvam vinamro jihīthāḥ ||119||

dhṛtvā mālām kiśalayataṭeḥ añcale nyañcataṅgi  
bhrūsamjñābhīḥ sapadi sacivīkṛtya tasyā vayasyāḥ |  
dūtyam svasya praṇayahṛdayasattvam nivedyānavadyam  
dhīman sadyo mama kathayitum vācikaṁ prakramethāḥ ||120||

yaḥ sarvasmāttava kila gurustvam ca yasyāsi dhīre  
prāṇebhyastvam praṇayavasatiryasya yaḥ syāttavāpi |  
sa tvām dhṛtvā manasi vidhure hanta saṁdhukṣamāṇaḥ  
kṛṣṇastrṣṇācaṭulacaṭulam devi saṁdediśīti ||121||

sakhyurlakṣmīmukhi matamurīkṛtya dūrībhaviṣṇo-  
rdhatte prāṇān anupadavipadviddhacittāpi sādhvī |  
muktachāyā muhurasumanāḥ kṣauṇipṛṣṭhe luṭhantī  
baddhāpekṣam vilasati gate mādhave mādhavī iyam ||122||

nīte śoṣam viraharaviṇā sarvato hṛttaḍāge  
jāne kaṅṭhasthalavilūṭhitaprāṇamīnāsi tanvi |  
dūre saṁprati aviralasuhṛtmārutairvārito.aham  
kṛṣṇāmbhodhau vilasatamṛtālakṛtaḥ kim kariṣye ||123||

nāyam svapno niśi niśi bhavedyattvayā saṅgatirme  
paśāmodam vidhumukhi nirābādhamāsvādayāmi |  
kintu jñātam tvayi vijayate kācidākṛṣṭividyā  
yām śaṁsantī harasi tarasā māmādūrādyadūnām ||124||

labdhāndolaḥ praṇayarabhasādeṣa tāmrauṣṭhi namraḥ  
pramlāyantīm kimapi bhavatīm yācate nandasūnuḥ |  
premoddāmapramadapadavī sākṣiṇī śailakakṣe  
draṣṭavyā te kathamapi na sā mādhavī kuṅjavīthī ||125||

vindan vaṁśīspshuritavadano netravīthīmakasmā-  
dantarbādḥākavalitadhiyo dhātubhirdhūmalo.aham |  
krīḍākuṅje luṭhitavapuṣaḥ śrāntamānandadhārā  
kallolaiste rahasi sahasotphullamullāsiṣye ||126||

premonnāhādahamadhivahan bāṣpadhārāmakāṇḍe

gaṇḍotsaṅge smaraparibhavaiḥ pāṇḍure dattacumbaḥ |  
kurvan kaṇṭhagrahavidasitaṁ nandayisyāmi satyaṁ  
sāndreṇa tvāṁ saḥacari pariṣvaṅgaraṅgotsavena ||127||

itthaṁ tivravyasanajaladheḥ pārasīmāmivāsāṁ  
saṁdeśairme dhṛtagarimabhirdarśayan dūradarśī |  
bhūyaḥ kurvan kuvalayaḍṛśāṁ tatra citānukūlaṁ  
kālaṁ kaṁcittvamatulamate gokulāntarnayethāḥ ||128||

gopendrasya vrajabhuvi sakhe kevalam yātrayā te  
nārthaḥ siddhyenmama bahumataḥ kintu bāḍham tava eva |  
premollāsāṁ parikalayatām gopasīmantinīnām  
smartavyā me sapadi bhavatā bhāratīsārateyam ||129||

goṣṭhakraḍḍollasitamanaso nirvyalīkānurāgāt  
kurvāṇasya prathitamathurāmaṇḍale tāṇḍavāni |  
bhūyaḥ rūpāśrayapadasarojanmanaḥ svāmīno.ayaṁ  
tasyoddāmaṁ vahatu hṛdayānandapūraṁ prabandhaḥ ||130||

śrīdāmādyaiḥ śīśusahacarairbālyakhelāmakārṣī-  
dgopālībhiḥ saha yuvatibhī rāsakeliṁ cakāra |  
duṣṭān daityān api bahutarān helayā yo jaghāna  
sa śrīkṛṣṇastaruṇakarūṇastārayedvo bhavābdhim ||131||